

موبائل کی خبروں سے استفادہ شرعی کا حکم مجمع البحرین حضرت علامہ مفتی شاہ عبید الرحمن رشیدی دام ظلہ العالی سجادہ نشین خانقاہ رشیدیہ جون پور شریف، یوپی

بسم اللہ الرحمن الرحیم

ثبوت ہلال کے طریقوں میں سے ایک طریقہ استفادہ شرعی بھی ہے جو از قبیل شہادت نہیں بلکہ از قبیل خبر ہے جب کہ یہ مشہور اور با تحقیق ہو۔ فتاویٰ رضویہ میں ہے: ”ہمارے ائمہ نے صرف استفادہ واشتہار کافی نہ جانا بلکہ اس کے ساتھ تحقیق ہو جانے کی قید زیادہ فرمائی۔“ (فتاویٰ رضویہ ۴/۵۶۱)

معلوم ہوا کہ خبر مشہور اگر با تحقیق ہو تو یہ استفادہ شرعی ہے اور ثبوت ہلال میں معتبر ہے اب رہی یہ بات کہ علامہ رحمۃ نے استفادہ شرعی کا جو معنی بتایا ہے کہ بلدہ ثبوت سے متعدد جماعتیں آکر یہ بیان دیں تو یہ ان کے دور کے اعتبار سے ہے کہ ان کے دور میں تحقیق کی بس یہی صورت تھی، یہ موجودہ ذرائع ابلاغ ان کے دور میں نہیں تھے مگر اس کے یہ معنی نہیں کہ تحقیق اسی معنی میں منحصر ہو۔ اگر یہ بات ہوتی تو اعلیٰ حضرت فتاویٰ رضویہ میں یہ نہیں فرماتے کہ:

”تاریخ خبر مجہولین، فساق، بلکہ بعض کفار کی وساطت سے آتی ہے ایسی خبریں شرع نے فرض کیا تھا کہ زہار بے تحقیق عمل نہ کریں۔“ (فتاویٰ رضویہ ۴/۵۲۱)

بلکہ صاف فرمادیتے کہ تاریخ خبر میں بلدہ ثبوت سے متعدد جماعتوں کا آکر بیان دینا نہیں پایا جاتا جو استفادہ شرعی کے لیے ضروری ہے۔ لہذا یہ معتبر نہیں۔ یہ کہنے کی کیا ضرورت تھی کہ ”تاریخ خبر مجہولین، فساق، بلکہ بعض کفار کی وساطت سے آتی ہے“ اسی طرح یہ کہنے کی کیا ضرورت تھی کہ ایسی خبریں شرع نے فرض کیا تھا کہ ”زہار بے تحقیق عمل نہ کریں“ ورنہ صاف فرمادیتے کہ زہار عمل نہ کریں۔ یہ ”بے تحقیق“ کی قید کیوں لگائی؟

تحقیق کے لئے جماعت متعدده کی بات کیوں کی؟ کیا جماعت واحدہ کا بیان تحقیق کے لئے کافی نہیں؟ تو اس کا جواب یہ ہے کہ جماعت واحدہ کے بیان میں توافق علی الکذب کا احتمال ہے اور جماعت متعدده میں یہ احتمال نہیں رہتا۔ اسی لئے ”بحر الرائق“ کی نقل کردہ عبارت میں ”مجنی الخبر وتواتره من کل جانب“ کہا گیا ہے، نہ کہ مجنی المسخبرین، اسی طرح ایک جگہ اعلیٰ حضرت نے فتاویٰ رضویہ ۵۵۴/۴ میں ”عقود الدرر“ کے حوالے سے استفادہ شرعی کی وضاحت یوں کی ہے:

”البینۃ اذا قامت علی خلاف المشہور المتواتر لا تقبل وهو ان یشتہر ویسمع من قوم کثیر لا یتصور اجتماعہم علی الکذب“۔

یہاں سے معلوم ہوا کہ ”استفادہ شرعی اس خبر مشہور ومتواتر کا نام ہے جو اتنے لوگوں سے مسومع ہو جن کا توافق علی الکذب متصور نہ ہو“ ظاہر ہے جب موبائل کی خبریں متعدد جگہوں سے اور اتنے لوگوں سے موصول ہوں جن کا توافق علی الکذب متصور نہ ہو تو بالیقین یہ استفادہ شرعی ہے جو کہ حجت شرعیہ ہے۔

سوال: اعلیٰ حضرت نے فتاویٰ رضویہ میں یہ فرمایا ہے کہ امور شرعیہ دینیہ میں آڑ سے مسومع ہونے والی آواز کا کوئی اعتبار نہیں، لہذا تار، ٹیلی فون، موبائل کے ذریعہ موصول خبریں کیوں کر معتبر ہوں گی، جب کی یہ خبریں بھی آڑ سے مسومع ہوتی ہیں؟۔

جواب: آڑ سے مسومع ہونے والی آواز کا غیر معتبر ہونا مطلقاً نہیں بلکہ بعض صورتوں میں ہے کہ اعلیٰ حضرت نے طرق اثبات ہلال میں سے ایک طریقہ منادی سلطان کی خبر کو بھی قرار دیا ہے، جو عموماً آڑ سے ہی مسومع ہوتی ہے، اسی طرح توپوں کی آواز سننے کو بھی دلائل ثبوت ہلال میں شمار فرمایا ہے، چنانچہ فرماتے ہیں:

”علامہ شامی رحمۃ اللہ علیہ نے توپیں سننے کو بھی حوالی شہر کے دیہات والوں کے واسطے دلائل ثبوت ہلال سے گنا۔“ (فتاویٰ رضویہ ۵۵۴/۴)

حوالی شہر کے دیہات والے جو توپوں کی آواز سنیں گے تو آڑ ہی سے سنیں گے تو معلوم ہوا کہ آڑ سے سنائی دینے والی آواز مطلقاً غیر معتبر نہیں، بلکہ اس کا تعلق دربارہ شہادت ہے اس لئے اعلیٰ حضرت نے جہاں یہ مسئلہ ذکر فرمایا ہے وہیں ”فتاویٰ عالمگیری“ کے حوالے

تو یہ مطلقاً غیر معتبر ہے اس لئے کہ نہ تو یہ شہادت ہے نہ استفاضہ اور اگر حد شہرت کو پہنچتی ہو مگر بے تحقیق ہو تو یہ بھی غیر معتبر ہے اور افواہ ہے اور اگر حد شہرت کو پہنچتی ہو اور بے تحقیق نہ ہو بلکہ با تحقیق ہو تو یہ استفاضہ شرعی ہے اور معتبر ہے۔ موبائل کا حال ٹیلی فون سے کافی مختلف ہے اس میں وسائط نہیں ہوتے مگر کی خبر براہ راست موصول ہو جاتی ہے یہ خبر "لا يعلم من اشاعها" کی منزل میں نہیں ہوتی ہے۔ لہذا اگر مختلف جگہوں سے رویت ہلال کی خبریں موصول ہوں اور با تحقیق ہوں تو یہ استفاضہ شرعی ہو جائیں گے۔

اب آئیے ہم یہاں اعلیٰ حضرت کے ایک اور فتویٰ سے مزید اس بات کی وضاحت کر دیں کہ استفاضہ شرعی کے لئے علامہ رحمۃ کا بیان کردہ معنی شرط لازمی کی حیثیت نہیں رکھتا۔ فتاویٰ رضویہ میں ہے:

"دس بیس جگہوں سے آنا کافریا فاسق یا مجہول کی خبر کو معتبر شرعی نہ کر دے گا نہ یہاں حد تو اتر تک پہنچنا معقول کہ دس نہیں ہزار جگہ سے تار آئیں ہم کو تو ایک ہی تار گھر سے ملیں گے اور کہیں دو چار بھی ہوئے تو یہ تو اتر نہیں"۔ (فتاویٰ رضویہ ۴/۵۲۸)

تو اگر جائے ثبوت کی متعدد جماعتوں کا آکر بیان دینا استفاضہ شرعی کے لیے ضروری ہوتا تو یہ کیوں فرماتے۔ لہذا اس سے بھی معلوم ہوا کہ مخبرین کی جماعت متعددہ کا آکر بیان دینا استفاضہ شرعی کے لئے کوئی بنیادی امر نہیں ہے بلکہ بنیادی امر یہ ہے کہ مخبرین کی جماعت متعددہ کی خبریں ہوں خواہ براہ راست آکر بیان دیں یا آکر بیان نہ دیں چنانچہ ایک جگہ اعلیٰ حضرت "بحر الرائق" کے حوالے سے فرماتے ہیں کہ:

"وفى البحر عن الفتح والحق ان العبرة لمجئى الخبر وتواترهم من كل جانب"۔ (فتاویٰ رضویہ ۴/۵۳۷)

اس میں ہر جانب سے خبروں کے آنے کی بات کہی گئی ہے نہ کہ مخبرین کی جماعات متعددہ کے آکر بیان دینے کے بعد لہذا تو اتر اخبار اگر محقق ہو جائیں اور بے سرو پا نہ ہوں تو شرعاً معتبر ہو جائیں گی۔ وهذا مانحن فیہ۔

لہذا یکنخت موبائل کے ذریعہ موصولہ خبروں کو مسترد اور بے اعتبار قرار دینا قطعی مناسب نہیں یہاں ہم اس سوال کا بھی جواب دے دینا مناسب سمجھتے ہیں کہ علامہ رحمۃ نے

اب آئیے یہ معلوم کریں کہ اعلیٰ حضرت کے نزدیک بے تحقیق خبر کے کیا معنی ہیں تو فرماتے ہیں:

”بے تحقیق خبریں جن کی سند معلوم نہیں اگرچہ تمام اہل شہر کی زبان پر ہو کان رکھنے کے قابل نہیں ہوتیں نہ کہ ان سے کسی حکم شرعی کا اثبات، انصاف کیجئے تار کی یہی حالت ہے۔ شہر والے ہرگز یہ نہیں بتا سکتے کہ یہ اشاعت کن لوگوں کے ہاتھوں سے ہوئی، تار کے فارم کس نے لکھے، تار بابو کو فارم دینے کون کیا تھا تو وہی رہا: لا یعلم من اشاعہا اور استفاضہ لغوی کے ساتھ وہ تحقیق متحقق نہ ہوا۔ (فتاویٰ رضویہ ۴/۵۴۴)

لہذا مندرجہ بالا فتویٰ میں اعلیٰ حضرت کا یہ فرمانا کہ ”تار کی خبر مجہولین، فاسق، بلکہ بعض کفار کی وساطت سے آتی ہے ایسی خبر میں شرع نے فرض کیا تھا کہ زہار بے تحقیق عمل نہ کریں۔“ اس امر کو واضح کر رہا ہے کہ تار کی خبر میں اس بات کی تحقیق ضروری ہے کہ خبر دہندگان مجہول نہ ہوں، معلوم ہوں، خبر دہندگان فاسق یا کافر نہ ہوں، غیر فاسق اور غیر کافر ہوں۔ پھر جہاں تک فاسق کی خبر کے غیر معتبر ہونے کی بات ہے تو یہ بھی مطلقاً نہیں بلکہ جب قاضی یا مفتی کو اس کی خبر پر تحری صدق نہ ہو اور اگر اس کی خبر پر تحری صدق ہو تو معتبر ہے جیسا کہ فتاویٰ رضویہ میں ہے:

”صحیح یہ ہے کہ مسلمان اگرچہ فاسق ہو اہل شہادت ہے مگر اس کی شہادت قبول کرنی ناجائز ہے سوا اس حالت کے کہ اس کے بارے میں حاکم کو تحری صدق ہو کہ یہ بھی بتائیں میں داخل ہے کما قال تعالیٰ: ﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ نَادِمِينَ﴾ جب مفتی اہل فتویٰ کو ان کے بارے میں تحری صدق ہو تو اس کا حکم حجت شرعیہ ہے رمضان و فطر واجب ہو جائیں گے اور اس کے حکم کے بعد عوام میں کسی کو خلاف گنجائش نہ ہوگی۔“ (فتاویٰ رضویہ ۴/۵۶۷)

اعلیٰ حضرت کے دور میں ٹیلی فون کا جو حال تھا قریب قریب تار جیسا تھا یعنی جس طرح تار کی خبر میں وساطت کثیرہ ہوا کرتے ہیں، اسی طرح ٹیلی فون کی خبر میں بھی وساطت ہوا کرتے تھے۔ اس لئے اعلیٰ حضرت کے فتاویٰ میں عام طور پر ٹیلی فون کا وہی حکم دیا گیا جو تار کا تھا پھر یہ کہ تار ہو کہ ٹیلی فون یا موبائل اگر ان کے ذریعہ موصولہ خبر حد شہرت کو نہ پہنچتی ہو

سے یہ ذکر فرمایا ہے کہ:

”ولو سمع من وراء الحجاب لا يسعه أن يشهد لاحتمال أن يكون غيره إذا النعمة تشبه النعمة الا اذا كان في الداخل وحده ودخل وعلم الشاهد أنه ليس فيه غيره ثم جلس على المسلك وليس له مسلك غيره فسمع اقرار الداخل ولا يراه لأنه يحصل به العلم وينبغي للقاضي ان يفسر ان لا يقبله“ . (فتاویٰ رضویہ ۴/۵۲۹)

جس سے صاف واضح ہے کہ آڑ سے مسموع ہونے والی آواز مطلقاً غیر معتبر نہیں۔
سوال: فتاویٰ رضویہ کی عبارتوں سے یہ بھی ثابت ہے کہ اگر ثقات وعدول کی ایک جماعت آکر کہیں کہ فلاں جگہ کے علمائے باقاعدہ شہادت لے کر چاند ہونے کا حکم دیا ہے تو ہرگز معتبر نہ ہوگا۔

جواب: اس کا استفاضہ سے کیا تعلق ہے؟ پھر یہ کہ اگر یہ جماعت بوقت شہادت حاضر عند القاضي تھی اور دوسری جگہ جا کر شہادت دے تو یہ شہادت علی القاضي ہوگی جو کہ معتبر ہے، جیسا کہ اعلیٰ حضرت ”طرق اثبات ہلال“ میں فتح القدیر کے حوالے سے فرماتے ہیں:
”لو شهدوا ان قاضي بلدة كذا شهد عنده اثنان بروية الهلال في ليلة كذا وقضى بشهادتهما جاز لهذا القاضي أن يحكم بشهادتهما“ (فتاویٰ رضویہ ۴/۵۵۱)
اور اگر وہ جماعت بوقت شہادت حاضر عند القاضي نہ تھی اور وہ دوسری جگہ جا کر شہادت دے تو یہ شہادت معتبر نہ ہوگی خواہ وہ کتنے ہی عدول وثقات ہوں اس لئے کہ یہ نہ تو استفاضہ ہے نہ ہی شہادت علی القضاء، بلکہ یہ رویت غیر کی محض حکایت ہے جیسا کہ اعلیٰ حضرت در مختار کے حوالے سے فرماتے ہیں:

”شهدوا أنه شهد عند قاضي مصر كذا شاهدان بروية الهلال وقضى به ووجد استجماع شرائط الدعوى قضى القاضي بشهادتهما لأن قضاء القاضي حجة وقد شهدوا به، لا لو شهدوا بروية غيرهم لأنه حكاية“ (فتاویٰ رضویہ ۴/۵۳۵)
وهذا ما عندي والعلم عند الله وهو تعالى اعلم